

درستہ البنات سے متعلق ضروری ہدایات

لڑکیوں کی دینی تعلیم و تربیت کے لیے مدرسے بنانے اور چلانے والے
مہتممین حضرات کو مفاسد سے بچاؤ کے لیے ضروری ہدایات

ارشادات
شیخ العرب عارف باللہ محمد زماہ جعفری اقدس مولانا شاہ حکیم محمد سلختر صاحب رحمۃ اللہ علیہ
والعجلۃ عارف باللہ محمد زماہ جعفری اقدس مولانا شاہ حکیم محمد سلختر صاحب رحمۃ اللہ علیہ

بفیضانِ نظر
علیم الزماہی عارف باللہ محمد زماہ جعفری اقدس مولانا شاہ حکیم محمد سلختر صاحب رحمۃ اللہ علیہ
مہتمم جامعہ اشرف المدارس و خانقاہ امدادیہ اشرفیہ کراچی

ترتیب و ترتیب
محمد ارمغان ارمان

حسب خواہش
پیر تقی عارفی وقت حضرت اقدس شاہ ڈاکٹر العقبہ صاحب رحمۃ اللہ علیہ
(مہتمم یادگار خانقاہ امدادیہ اشرفیہ لاہور)

نگران طباعت و اشاعت: ابو حامد محمد عبید اللہ ساجد
مدرا حیات السنہ ۹ خانقاہ اشرفیہ اشرفیہ

فاؤنڈ (پوسٹ کوڈ ۴۰۰۳۰۰) ضلع سرگودھا 0301/0335-6750208
ehyaussunnah@gmail.com | www.ehyaussunnah.blogspot.com

”مدرسۃ البنات“ سے متعلق ضروری ہدایات

بِسْمِ اللّٰهِ الرَّحْمٰنِ الرَّحِیْمِ

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ، اَمَّا بَعْدُ!

ارشاد فرمایا کہ: جو لوگ لڑکیوں کے مدرسے کھولتے ہیں کوشش کریں کہ دن کو پڑھائی ہو، رات کو لڑکیاں گھر چلی جائیں، اور اگر دائر الاقامہ [قیام گاہ] بنانا ہی ہے تو اس کے اصول یہ ہیں کہ:

① **مہتمم** اس کی انتظامیہ اپنی محرم (بیوی، والدہ، سگی بہن، خالہ، پھوپھی وغیرہ) کے سپرد کرے، اور وہ بھی بُرقعہ سے جائے اور ان کی دیکھ بھال کرے اور مہتمم اپنی محرم کے ذریعہ سے لڑکیوں اور اُستانیوں کے تعلیمی کوائف کو حاصل کرے۔

② اور انتظامی غرض سے بھی لڑکیوں اور اُستانیوں سے براہ راست خطاب نہ کرے؛ دیکھنا تو حرام ہے ہی، ان سے پردہ سے بات کرنا بھی فتنہ سے خالی نہیں ہے۔ جو بھی ہدایات، تنبیہات، انتظامی معاملات وغیرہ ہوں اپنی محرم کو لکھ کر دے دے کہ وہ جا کر ان کو سمجھا دے اور عمل کرائے، خود ان سے نہ بولے۔ عورتوں کی آواز میں کشش ہوتی ہے۔

اسی لیے قرآن پاک میں حکم ہوا کہ اے نبی کی بیویو! جب صحابہ کسی ضرورت سے مثلاً سودا وغیرہ لانے کے لیے تم سے کوئی بات کریں تو **فَلَا تَخْضَعْنَ بِالْقَوْلِ** (الاحزاب: ۳۲) تو تمہاری آواز میں تمہاری فطری نسوانی لچک نہ رہے بلکہ بہ تکلف آواز بھاری کر کے بات کرو۔ اس آیت کا یہ مطلب نہیں کہ نعوذ باللہ از واج مطہرات نرم آواز میں گفتگو کرتی تھیں، بلکہ یہ مطلب ہے کہ عورتوں کی آواز میں ایک فطری نسوانی لچک ہوتی ہے اس کو فرمایا کہ اپنی فطری آواز میں بات نہ کرو بلکہ بہ تکلف آواز کو ذرا بھاری کر کے گفتگو کرو۔

③ ایک لڑکیوں کے مدرسہ میں مہتمم صاحبہ اور چشم دید دیکھا کہ مہتمم صاحبہ سُرْمہ لگائے ہوئے اور پان کھائے ہوئے بالغ لڑکیوں کے کمرے میں جا رہے ہیں اور پوچھ رہے ہیں کہ آپ

لوگوں کو کوئی ضرورت تو نہیں ہے۔ میں نے کہا کہ آپ کمرے میں جا جا کر کیوں پوچھتے ہیں؟ کیا آپ کے لیے پردہ معاف ہو گیا ہے؟ بعد میں اس بستی کے لوگوں سے معلوم ہوا کہ مہتمم صاحب رات کو مدرسہ ہی میں سوتے ہیں اور مدرسہ میں جس عورت کو نائب مہتمم رکھا ہے اس کا کمرہ مہتمم صاحب کے کمرے سے ملا ہوا ہے اور بیچ میں ایک دروازہ ہے۔

اسی لیے میں کہتا ہوں کہ مخلوق کے نفع کی خاطر اپنے لیے دوزخ کا راستہ مت اختیار کرو۔ نہایت بین الاقوامی گدھا اور بے وقوف ہے وہ شخص! جو دوسروں کو نفع پہنچانے کے لیے اپنے واسطے دوزخ کا راستہ بنا رہا ہے۔ ایسے نفع متعدی پر لعنت بھیجو جس سے تمہارا نفع لازمی برباد ہو جائے۔

۴ اگر لڑکیوں کا مدرسہ کھولنا ہے تو نہایت تقویٰ سے رہنا پڑے گا، اپنی محرم یعنی بیوی، والدہ وغیرہ سے مدرسہ کا انتظام کراؤ، عورتوں کا عورتوں ہی سے رابطہ رہے، خود بالکل الگ رہو، اور اگر اتنی ہمت اور تقویٰ نہیں ہے تو مدرسہ بند کر دو۔ دوسروں کو جنتی بنانے کے لیے خود جہنم کا راستہ اختیار کرنا کہاں کی عقل مندی ہے؟ کہ ہمارے ذریعہ سے دوسرے تو جنت میں پہنچ جائیں اور ہم نافرمانی سے جہنم میں چلے جائیں۔

نفع لازم مقدم ہے نفع متعدی سے، پہلے خود اللہ والے بنو، یہ فرض ہے۔ تقویٰ فرض عین ہے، اور مدرسہ کھولنا فرض کفایہ ہے، عالم بننا حافظ بننا سب فرض کفایہ ہے فرض عین نہیں ہے۔ آج مدرسوں میں فرض کفایہ کی فکر ہے کہ خوب مدرسہ کھولو، خوب حافظ و عالم بناؤ۔ لیکن یہ بتائیے! مدرسہ کھولنے والوں کے ذمہ، اساتذہ اور طالب علموں کے ذمہ تقویٰ سیکھنا فرض عین ہے یا نہیں؟ لیکن اس راستہ میں کیونکہ مشکل نظر آتی ہے، نفس کو مارنا پڑتا ہے، حرام کو چھوڑنا پڑتا ہے اس لیے فرض عین کو چھوڑ دیا اور فرض کفایہ کے پیچھے بھاگے جا رہے ہیں اور جب تقویٰ نہیں تو حدود کی پابندی کیسے ہوگی۔ لہذا کہتا ہوں کہ اگر انتہائی تقویٰ، احتیاط اور خوفِ خدا کے ساتھ لڑکیوں کے مدرسے چلا سکتے ہو تو فیہا ورنہ ان مدرسوں کو بند کر دو۔ مدرسہ سے مقصود جنت میں جانا ہے نہ کہ جہنم میں۔ (انعامات ربانی: ۲۷-۲۹)

اور ایک دوسری جگہ تلقین کرتے ہوئے ارشاد فرمایا کہ:

① دائر الاقامہ نہ قائم کیا جائے کہ احتیاط میں مشکلات کا سامنا ہوگا۔

② خواتین یا اُستانیوں کو مہتمم یا اساتذہ کرام براہ راست کوئی ہدایت نہ دیں، نہ بات چیت کریں؛ نہ پردہ سے، نہ فون پر۔ مہتمم کو اپنی بیوی یا خالہ یا بیٹی کے ذریعہ اُستانیوں کو کوئی ضروری پیغام، ہدایت یا تنخواہ دینے کا اہتمام ضروری ہے۔ کسی بھی مرد کا اُستانیوں سے براہ راست ہرگز کوئی بات چیت اور رابطہ نہ ہو۔ اور مہتمم اور اولاد مہتمم اور مرد اُستاد کے براہ راست بات چیت کرنے سے ”مدرسۃ البنات“ کے بجائے ”عشق البنات“ میں ابتلا کا اندیشہ ہے۔

③ کوشش کی جاوے کہ پانچ سال سے نو سال تک کی طالبات کے لیے ناظرۂ قرآن پاک اور حفظ قرآن پاک اور تعلیم الاسلام کے چار حصے اور بہشتی زیور تک تعلیم پر اکتفا کیا جاوے۔ اگر عالمہ نصاب پڑھانا ہو تو عربی کے مختصر نصاب سے تکمیل کرائیں، مگر پردہ شرعی کا سخت اہتمام ضروری ہے، ورنہ لڑکیوں کے لیے بہتر یہی ہے کہ ناظرۂ قرآن پاک، بہشتی زیور اور حکایات صحابہ وغیرہ پر اکتفا کیا جاوے اور خواتین معلمات بھی باپردہ ہوں۔

④ عالمہ نصاب کی لڑکیوں کو شوہر کی خدمات اور آداب شوہر کا اہتمام سکھایا جاوے اور عالم شوہر کی تلاش ان کے لیے ہو، ورنہ اگر ڈاکٹر اور انجینئر یا تاجر ہو تو دیندار ہونے کی شرط ضروری ہے۔

⑤ پورے مدرسۃ البنات میں عورتوں کا رابطہ صرف عورتوں سے رہے۔ مہتمم اپنی محرم یعنی بیوی یا والدہ اور بہن وغیرہ سے دریافتِ حالِ تعلیمی یا دریافتِ حالِ انتظامیہ کرے۔ اگر اتنی ہمت نہ ہو تو مدرسۃ البنات مت قائم کرو اور مدرسہ بند کر دو۔ دوسروں کے نفع کے لیے خود کو جہنم کی راہ پر مت ڈالو۔ مخلوق کے نفع کے لیے مردوں کا لڑکیوں کو پڑھانا یا پردہ سے بھی بات چیت کرنا فتنہ سے خالی نہیں۔ تجربہ سے معلوم ہوا کہ پردہ سے گفتگو کرنے والے بھی عشقِ مجازی میں مبتلا ہو گئے، لہذا سلامتی کی راہ صرف یہی ہے کہ خواتین سے ہر طرح کی دُوری رہے۔

احقر محمد اختر عفا اللہ عنہ

وَ اخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِیْنَ

(بحوالہ خزائن معرفت و محبت: ۲۰۹، ۲۱۰)

.....★.....

0308-4280592